



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1438/23 – 2006 මාර්තු 30 වැනි බ්‍රහස්පතින්දා – 2006.03.30

(ආණ්ඩුවේ බලපැවැත්වූ ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

ඌව පළාත් සභාව

ඌව පළාත් සභාවේ 1991 අංක 05 දරන සමුපකාර සමිති හා සමුපකාර සේවක කොමිෂන් සභා ප්‍රඥප්තිය සංශෝධනය කිරීම සඳහා
වූ 1992 අංක 05 දරන සමුපකාර සමිති හා සමුපකාර සේවක කොමිෂන් සභා ප්‍රඥප්තිය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ඌව පළාත් සභාව විසින් 1992.12.06 දින සම්මත කරන ලදුව, 1992.12.01 දින ගරු ආණ්ඩුකාරතුමා විසින් අනුමත කර ඇති පුර්වෝක්ත ප්‍රඥප්තිය සියලු දෙනාගේ දැන ගැනීම පිණිස මෙහි පළ කරමි.

බී. එම්. ධර්මදාස,
සභා ලේකම්,
ඌව පළාත් සභාව.

2006 මාර්තු මස 20 වැනි දින,
ඌව පළාත් සභා ලේකම් කාර්යාලයේ දී ය.

ඌව පළාත් සභාවේ 1991 අංක 05 දරන සමුපකාර සමිති හා සමුපකාර සේවක කොමිෂන් සභා ප්‍රඥප්තිය සංශෝධනය කිරීම
සඳහා වූ ප්‍රඥප්තියයි

- මෙම ප්‍රඥප්තිය ඌව පළාතේ 1992 අංක 05 දරන සමුපකාර සමිති හා සමුපකාර සේවක කොමිෂන් සභා (සංශෝධිත) ප්‍රඥප්තිය වශයෙන් හඳුන්වනු ලබන අතර, ආණ්ඩුකාරවරයාගේ අනුමැතිය ලැබුණු දින සිට ක්‍රියාත්මක වනු ඇත. ලුහුඬු නාමය හා ක්‍රියාත්මක වන දිනය.
- ඌව පළාත් සභාවේ 1991 අංක 05 දරන සමුපකාර සමිති හා සමුපකාර සේවක කොමිෂන් සභා ප්‍රඥප්තිය (මින් මතු ප්‍රධාන ප්‍රඥප්තිය වශයෙන් හඳුන්වනු ලබන අතර) “පළාත් සමුපකාර සමිති පිහිටුවීම, ලියාපදිංචි කිරීම, අධීක්ෂණය කිරීමටත්, සංවර්ධනය කිරීමටත් සහ පළාත් සමුපකාර කොමිෂන් සභාවක් පිහිටුවා පළාත් සමුපකාර සේවකයින් පත් කිරීම, උසස් කිරීම, විශ්‍රාම ගැන්වීම පිණිස ද ඊට සම්බන්ධ හෝ ආනුෂංගික කරුණු සඳහා විධිවිධාන සැලැස්වීම පිණිස ද වූ ප්‍රඥප්තිය.” ඌව පළාත් සභාවේ 1991 අංක 05 දරන සමුපකාර සමිති හා සමුපකාර සේවක කොමිෂන් සභා ප්‍රඥප්තියේ දීර්ඝ නාමය සංශෝධනය කිරීම.

යන වචන වෙනුවට,

“පළාත තුළ සමුපකාර සමිති පිහිටුවීම, ලියාපදිංචි කිරීම, පරිපාලනය කිරීම හා සංවර්ධනය කිරීමට සහ පළාත් සමුපකාර සේවක කොමිෂන් සභාවක් පිහිටුවීමටත්, ඊට සම්බන්ධ හා ආනුෂංගික කරුණු සඳහා විධිවිධාන සැලසීමත් සඳහා වූ ප්‍රඥප්තිය” යන වචන ආදේශ කර එහි දීර්ඝ නාමය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ
3 වන වගන්තිය
සංශෝධනය කිරීම.

3. ප්‍රධාන ප්‍රඥප්තියේ 3 වන වගන්තිය මෙයින් ඉවත් කරනු ලබන අතර, ඒ වෙනුවට පහත දැක්වෙන වගන්ති ආදේශ කරනු ලැබේ.

3. මෙහි මින් මතු ඇතුළත් කරනු ලබන විධිවිධානවලට යටත්ව-

(අ) ස්වකීය සාමාජිකයින්ගේ ආර්ථික, අධ්‍යාපනික, සමාජයීය සහ සංස්කෘතික සුභසාධනයට හේතුවන නිශ්චිත සේවාවන් සමුපකාර ප්‍රතිපත්තිවලට අනුකූලව සැලසීම ස්වකීය අරමුණු වශයෙන් ඇත්තාවූ සමිතියක් ;

(ආ) (අ) වන ඡේදයෙහි සඳහන් සමිතිවල ක්‍රියාකාරීත්වය පහසු කිරීමේ අරමුණු ඇතිව පිහිටුවන ලද ස්වකීය සාමාජිකයන් වශයෙන් ලියාපදිංචි සමිති වලින් සමන්විත සමිතියක් ;

සීමාසහිත වගකීමක් සහිතව හෝ රහිතව ප්‍රඥප්තිය යටතේ ලියාපදිංචි කරනු ලැබිය හැකිය ;

එසේ වුවද ලියාපදිංචි සමිතියක සාමාජිකයකු වන්නා වූ සමිතියක වගකීම සීමාසහිත වන්නේය.

ප්‍රධාන ප්‍රඥප්තියේ
4 වන වගන්තිය
සංශෝධනය කිරීම.

4. ප්‍රධාන ප්‍රඥප්තියේ 4 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ.

(1) එහි 1 වන උපවගන්තිය ඉවත් කොට, ඒ වෙනුවට පහත දැක්වෙන උපවගන්තිය ආදේශ කිරීමෙන්,

(අ) සාමාජිකයින්ගෙන් පමණක් සමන්විත වන අවස්ථාවක සාමාජිකත්වය වයස අවුරුදු දහඅටට වැඩිවූ ද, සමිතිය ක්‍රියාත්මක වන ප්‍රදේශය ඇතුළත පදිංචිව සිටින්නා වූ හෝ සේවයෙහි නියුක්තව සිටින්නා වූ ද සමිතිය විසින් ඉටු කරනු ලබන සේවාවන් උපයෝගී කිරීමේ ශක්තූන්තාවය ඇත්තා වූ ද සාමාජිකයින් යටත් පිරිසෙයින් දස දෙනෙකුගෙන්වත් සමන්විත නොවන්නේ නම් ; හෝ

(ආ) ලියාපදිංචි සමිතිවලින් පමණක් එය සමන්විත වන්නේ නම් සහ යටතේ පිරිසෙයින් සාමාජිකයින් තිදෙනෙකුත් ඊට නොමැති නම් ;

(ඇ) (i) සමිතිය විසින් නිරත වීමට යෝජනා කරනු ලබන කටයුතු ආර්ථික වශයෙන් යෝග්‍ය බවට,

(ii) සමිතිය විසින් යෝජිත අතුරු ව්‍යවස්ථාව මේ ප්‍රඥප්තිය හෝ ඒ යටතේ සාදන ලද යම් රීතිවලට, විධිවිධානවලට අනුකූල නොවන බවට,

නියම කර ඇත්තාවූ යම් තැනැත්තෙකුගෙන් හෝ ආයතනයකින් වාර්තාවක් හෝ නිර්දේශයක් සමිතිය විසින් ලබාගෙන නොමැති නම් ;

(ඈ) යෝජිත අතුරු ව්‍යවස්ථා, තත් කාර්ය සඳහා යථා පරිදි රැස්වීමකදී සම්මත කරනු ලැබ නොමැති නම් ;

(ඉ) සමිතියේ කාරක සභාවේ සාමාජිකයින් අතුරෙන් යටත් පිරිසෙයින් දෙදෙනෙකුත් වයස අවුරුදු දහ අටත් නිස් පහටත් අතර විය යුතු තැනැත්තන් වන බවට විධානයක් සමිතියේ යෝජිත අතුරු ව්‍යවස්ථාවල ඇතුළත් නොවන්නේ නම් ;

(ඊ) ලියාපදිංචි කිරීම සඳහා වූ ඉල්ලුම් පත්‍රය අත්සන් කරන සියළු සාමාජිකයින් විසින් තම සාමාජිකත්වය සම්බන්ධයෙන් වූ ගෙවීම් සම්පූර්ණ කොට නොමැති නම් ; හෝ

(උ) ලියාපදිංචි කිරීමේ කාර්ය සඳහා පළාත් රෙජිස්ට්‍රාර්වරයා විසින් නියම කරනු ලබන සියළු තොරතුරු සැපයීමට ඒ සමිතිය විසින් පැහැර හැර ඇත්නම් කිසිම සමිතියක් මේ ප්‍රඥප්තිය යටතේ ලියාපදිංචි කරනු නොලැබිය යුතුය.

(2) එහි (2) වන උප වගන්තියේ “යම් තැනැත්තෙකුගේ වයස, ප්‍රදේශීය, රක්ෂාව හෝ දේපළ සුදුසුකම් සම්බන්ධයෙන් යම් ප්‍රශ්නයක් පැන නගින අවස්ථාවක” යන වචන වෙනුවට “ඉහතින් වූ විධිවිධානවල සඳහන් කොන්දේසි සෑහීමට පත්කර ඇති බවට යම් ප්‍රශ්නයක් පැන නගින අවස්ථාවක” යන වචන ආදේශ කිරීමෙන්.

5. ප්‍රධාන ප්‍රඥප්තියේ 5 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 5 වන වගන්තිය සංශෝධනය කිරීම.

(1) එහි (1) වන උපවගන්තියේ “ඉල්ලුම් පත්‍රයක් පළාත් රෙජිස්ට්‍රාර්වරයා වෙත ඉදිරිපත් කළ යුතුය” යන වචනය වෙනුවට, “නියම කරනු ලබන යම් ආකාරයක් අනුව වූ ඉල්ලුම් පත්‍රයක් පළාත් රෙජිස්ට්‍රාර්වරයා වෙත ඉදිරිපත් කළ යුතුය”.

(2) එහි (2) වන උපවගන්තියේ,

(i) (අ) ඡේදයේ “4(1) වන වගන්තියේ නියමයන් අනුව” යන ඉලක්කම් සහ වචන වෙනුවට “4(1) (අ) වන වගන්තියේ නියමයන් අනුව” යන ඉලක්කම් සහ වචන ආදේශ කිරීමෙන් ; සහ

(ii) (අ) ඡේදයේ ලියාපදිංචි කළ “එවැනි සෑම සමිතියක් වෙනුවෙන් යථා පරිදි බලය පවරනු ලැබූ තැනැත්තකු විසින්” යන වචන සිට ඒ ඡේදයේ අවසානය දක්වා වූ සියළු වචන ඉවත් කොට ඒ වෙනුවට “අත්සන් කරනු ලැබිය යුතුය” යන වචන ආදේශ කිරීමෙන් ;

(3) එහි (3) වන උපවගන්තිය ඉවත් කොට, ඒ වෙනුවට පහත දැක්වෙන උපවගන්තිය ආදේශ කිරීමෙන් ;

“(3) ඉල්ලුම් පත්‍රය සමඟ-

(අ) යෝජිත අතුරු ව්‍යවස්ථාවල පිටපත් දෙකක් ;

(ආ) සමිතිය නිරතවීමට යෝජනා කරනු ලබන ආර්ථික කටයුතුවලට අදාළ යෝග්‍යතා වාර්තාවක් ;

(ඇ) සමිතිය ලියාපදිංචි කිරීම පිණිස යෝජනාව සම්මත කර ගනු ලැබූ මහා සභා රැස්වීමේ වාර්තාවේ සහ පැමිණීම සම්බන්ධයෙන් විස්තර සහ අතුරු ව්‍යවස්ථාවේ සම්මත කර ගනු ලැබූ වාර්තාවේ සහතික පිටපත් ;

(ඈ) ඉල්ලුම් පත්‍රය අත්සන් කරන සාමාජිකයන් විසින් සාමාජික ගාස්තු ගෙවනු ලැබීම ස්ථිර කෙරෙන සහ ඒ මුදල් එම කාරක සභාවේ භාරකාරත්වයෙහි පවතින බවට සමිතියේ කාරක සභාව විසින් සහතිකයක් ;

ඉදිරිපත් කරනු ලැබිය යුතුය.”

6. ප්‍රධාන ප්‍රඥප්තියේ 7 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 7 වන වගන්තිය සංශෝධනය කිරීම.

(1) ඒ වගන්තිය එහි (1) වන උපවගන්තිය වශයෙන් නැවත අංක කිරීමෙන් ; සහ

(2) නැවත අංක කරනු ලැබූ (1) වන උප වගන්තියට ඉක්බිතිවම පහත දැක්වෙන අළුත් උපවගන්තිය එකතු කිරීමෙන් :-

“(2) 6 වන වගන්තිය යටතේ සමිතියක් ලියාපදිංචි කරනු ලැබූ විට පළාත් රෙජිස්ට්‍රාර්වරයා විසින් ඒ සමිතිය වෙත ලියාපදිංචි කිරීමේ සහතිකයක් නිකුත් කරනු ලැබිය යුතුය”.

ප්‍රධාන ප්‍රඥප්තියේ 8 වන වගන්තිය සංශෝධනය කිරීම.

7. ප්‍රධාන ප්‍රඥප්තියේ 8 වන වගන්තියේ (2) වන උපවගන්තියට ඉක්බිතිවම පහත දැක්වෙන අළුත් උපවගන්තිය ඇතුළත් කිරීමෙන් ඒ වගන්තිය මෙයින් සංශෝධනය කරනු ලැබේ :-

“(2) (අ) ලියාපදිංචි සමිතියක අතුරු ව්‍යවස්ථාවක් සම්බන්ධයෙන් වූ කිසිම සංශෝධනයක් 4(1)(ඇ)(II) වගන්තියේ සඳහන් වාර්තාවක් සමග ඉදිරිපත් කරනු ලබන්නේ නම් මිස ඒ සංශෝධනය ලියාපදිංචි කරනු නොලැබිය යුතු ය”.

ප්‍රධාන ප්‍රඥප්තියේ 9 වන වගන්තිය සංශෝධනය කිරීම.

8. ප්‍රධාන ප්‍රඥප්තියේ 9 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ.

(1) එහි (1) වන උපවගන්තියේ “ඒ සමිතියේ මහා සභා රැස්වීමකට පැමිණ ඡන්දය දෙන සාමාජිකයන්ගෙන් හෝ නියෝජිතයන්ගෙන්” යන වචන වෙනුවට “ඒ සමිතියේ මහා සභා රැස්වීමකට පැමිණ ඡන්දය දීමට සුදුසුකම් ඇති සාමාජිකයන්ගෙන් හෝ නියෝජිතයන්ගෙන්” යන වචන ආදේශ කිරීමෙන් ;

(2) එහි (2) වන උප වගන්තියේ “එක් එක් සමිතියේ මහා සභා රැස්වීමකට පැමිණ ඡන්දය දෙන සාමාජිකයන්ගෙන් හෝ නියෝජිතයන්ගෙන්” යන වචන වෙනුවට “එක් එක් සමිතියේ මහා සභා රැස්වීමකට පැමිණ ඡන්දය දීමට සුදුසුකම් ඇති සාමාජිකයන්ගෙන් හෝ නියෝජිතයන්ගෙන්” යන වචන ආදේශ කිරීමෙන් ;

(3) එහි (3) වන උප වගන්තියේ,

(අ) ඒ උප වගන්තිය එහි (අ) ඡේදය වශයෙන් නැවත අංක කිරීමෙන් ; සහ

(ආ) නැවත අංක කරන ලද (අ) ඡේදයට ඉක්බිතිවම පහත දැක්වෙන අළුත් ඡේදය එකතු කිරීමෙන් :-

“(ආ) (i) යෝජිත පැවරීමේ, බෙදීමේ හෝ ඒකාබද්ධ වීමේ ආර්ථික යෝග්‍යතාව සම්බන්ධයෙන් නියම කරනු ලබන තැනැත්තෙකුගෙන් හෝ ආයතනයකින් නිර්දේශ කිරීමේ වාර්තාවක් ලබාගෙන නොමැති නම් ;

(ii) ලියාපදිංචි සමිතිය අවස්ථාවෝචිත පරිදි බෙදා ඇත්තේ යම් සමිතිවලට ද නැතහොත් ඒකාබද්ධ වී ඇත්තේ යම් සමිති සමඟ ද, ඒ සමිතිවල අතුරු ව්‍යවස්ථා පනතේ හෝ ඒ යටතේ සාදන ලද යම් රීතියක විධිවිධානවලට අනුකූල නොවන බව පල කෙරෙන වාර්තාවක් 4 වන වගන්තියේ කාර්ය සඳහා වූ ආයතනයකින් හෝ නමෝද්දිෂ්ඨ තැනැත්තෙකුගෙන් ලබා ගෙන නොමැති නම් ;

ස්වකීය වත්කම් හා බැරකම් වෙනත් යම් ලියාපදිංචි සමිතියකට පැවරීමට හෝ එම සමිතිය, සමිති දෙකකට හෝ වැඩි ගණනකට බෙදීමට හෝ වෙනත් ලියාපදිංචි සමිතියක් සමඟ ඒකාබද්ධ වීමට පළාත් රෙජිස්ට්‍රාර්වරයා විසින් අනුමතය දෙනු නොලැබිය යුතුය”.

ප්‍රධාන ප්‍රඥප්තියේ 11 වන වගන්තිය සංශෝධනය කිරීම.

9. ප්‍රධාන ප්‍රඥප්තියේ II වන වගන්තිය පහත දැක්වෙන පරිදි මෙයින් සංශෝධනය කරනු ලැබේ.

(1) එහි (1) වන උප වගන්තියට ඉක්බිතිවම පහත දැක්වෙන අළුත් උපවගන්තිය ඇතුළත් කිරීමෙන් :-

(1අ) සමිතියක සාමාජිකයන්ගේ වගකීම සීමාසහිත වන අවස්ථාවක, ලියාපදිංචි සමිතියක් නොවන කිසිම සාමාජිකයකු විසින් සමිතියේ කොටස් ප්‍රාග්ධනයෙන් දරනු ලබන පංගුව රිති මගින් නියම කරනු ලබන පරිදි පහෙන් එකක උපරිමයකට යටත්ව ; තවද

(2) එහි (2) උපවගන්තියේ “1961 අංක 33 දරන කෘෂිකාර්මික නිෂ්පාදන (සහතික මිල හා පැනීම හා කෙටීම පාලනය කිරීමේ) පනත යටතේ යම් උපලේඛණගත කෘෂිකාර්මික නිෂ්පාදනයක්” යන වචන සහ ඉලක්කම් වෙනුවට “වි අලෙවි මණ්ඩලයේ අනුයෝජිතයෙකු වශයෙන් යම් උපලේඛණගත කෘෂිකාර්මික නිෂ්පාදනයක්” යන වචන ආදේශ කිරීමෙන් ;

ප්‍රධාන ප්‍රඥප්තියේ 11අ, 11ආ, 11ඇ සහ 11ඈ අළුත් වගන්ති ඇතුළත් කිරීම.

10. ප්‍රධාන ප්‍රඥප්තියේ II වන වගන්තියට ඉක්බිතිවම පහත දැක්වෙන අළුත් වගන්ති මෙයින් ඇතුළත් කරනු ලබන අතර, ඒ වගන්ති ඒ ප්‍රඥප්තියේ IIඅ, IIආ, IIඇ සහ IIඈ වගන්ති වශයෙන් බල සහිත විය යුතුය.

- | | |
|---|--|
| <p>11අ. සාමාජිකයකු විසින් යම් කොටසක් මිලට ගැනීම සඳහා ගෙවීම රුපියල් දහයක මූලික ගෙවීමකින් ආරම්භ කළ හැකි අතර, ඒ මූලික ගෙවීමේ දින සිට එක් වර්ෂයක් ඇතුළත ඒ වාරිකය ගෙවීම රුපියල් සියයකට වැඩි කරනු ලැබිය යුතුය. අවම වටිනාකම කැමැත්ත පරිදි වැඩිකරනු ලැබිය හැකිය. කොටසක සම්පූර්ණ වටිනාකම එක් වාරිකයකින් ගෙවනු ලැබිය හැකිය.</p> <p>එසේ වුවද බඳවා ගැනීමේ දින සිට එක් වර්ෂයක් ඉකුත් වන තෙක් ඡන්දය දීමේ අයිතිය හෝ ධූර දැරීමේ අයිතිය සාමාජිකයෙකු විසින් භුක්ති විඳිනු නොලැබිය යුතුය.</p> <p>එතෙකුදු වුවත් මේ පනතේ 4 (1) (අ) සහ 4 (1) (ආ) සහ 5 (1) සහ (2) වගන්තිවලින් අනුදත් පරිපාටිය යටතේ සමිතියක් අළුතින් ලියාපදිංචි කිරීමට පළාත් රෙජිස්ට්‍රාර්වරයා වෙත ඉල්ලුම්කරන පුද්ගලයන් සඳහා මෙය බලනොපැවැත්විය යුතුය.</p> | <p>කොටස් මිලට ගැනීම</p> |
| <p>11ආ. පූර්ණ සාමාජිකත්වය ලබා ගැනීමෙන් පසුව පමණක් ලියාපදිංචි සමිතියක ඕනෑම රැස්වීමකදී ඡන්දය දීමට සහ නිලයකට තෝරා පත් කරනු ලැබීමට සාමාජිකයෙකුට හිමිකම් ඇත්තේය.</p> | <p>ඡන්දය දීමේ සුදුසුකම්</p> |
| <p>11ඇ. පාර්ලිමේන්තුවේ, පළාත් සභාවක, මහ නගර සභාවක, නගර සභාවක හෝ ප්‍රාදේශීය සභාවක මන්ත්‍රීවරයෙකු වන කිසිම තැනැත්තෙකු ලියාපදිංචි සම්ප්‍රකාර සමිතියක කාරක සභාවේ සාමාජිකයෙකු වශයෙන් තෝරා පත්කර ගනු ලැබීමට හෝ තවදුරටත් එලෙස ධූරය දැරීමට සුදුස්සෙක් නොවන්නේ ය.</p> | <p>නුසුදුසුකම</p> |
| <p>11ඈ. යම් තැනැත්තෙක්, තෝරා පත්කර ගන්නා දිනයේදී, සාමාජිකත්වය ලියාපදිංචි සමිතිවලින් සමන්විත වන වෙනත් යම් ලියාපදිංචි සමිතියක සභාපතිව සිටින්නේ නම්, ඒ තැනැත්තා, සාමාජිකත්වය ලියාපදිංචි සමිතිවලින් සමන්විත වන පළමු සඳහන් සමිතියේ පරමාර්ථවලට සමාන නොවන පරමාර්ථ ඇත්තා වූ ලියාපදිංචි සමිතියක සභාපති ලෙස තෝරා පත් කර ගනු ලැබීමට නුසුදුස්සෙක් වන්නේ ය.</p> | <p>සභාපතිවරයා ලෙස තෝරා පත්කිරීම සඳහා නුසුදුසුකම්</p> |
| <p>11. ප්‍රධාන ප්‍රඥප්තියේ 12 වන වගන්තියේ (1) වන උපවගන්තියේ “කවර පුද්ගලයකු වුව ද ආශ්‍රිත සාමාජිකයෙකු වශයෙන් ඇතුළත් කරගත හැකිය”. යන වචන වෙනුවට “සමිතියේ අතුරු ව්‍යවස්ථා වලට අනුකූලව ව්‍යාපාර කටයුතු කරගෙන යාම සඳහා ගිවිසුමකට එළඹෙන කවර හෝ පුද්ගලයෙකු ආශ්‍රිත සාමාජිකයෙකු වශයෙන් ඇතුළත් කරගත හැකිය”. යන වචන ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.</p> | <p>ප්‍රධාන ප්‍රඥප්තියේ 12 වන වගන්තිය සංශෝධනය කිරීම.</p> |
| <p>11අ. ප්‍රධාන ප්‍රඥප්තියේ 12 වන වගන්තියට පහත දැක්වෙන (3) උපවගන්තිය වශයෙන් මෙයින් ඇතුළත් කරනු ලැබේ. “මේ වගන්තියෙහි විධිවිධාන සලස්වා ඇති පරිදි හැර ආශ්‍රිත සාමාජිකයෙකුට සමිතියේ අතුරු ව්‍යවස්ථාවලින් නිශ්චිතව සඳහන් කරනු ලැබිය හැකි, සාමාජිකයෙකුගේ වරප්‍රසාද හා අයිතිවාසිකම් තිබිය යුතු අතර, සාමාජිකයෙකුගේ යම් වගකීම්වලට ඔහු යටත් විය යුතුය.”</p> | <p>ප්‍රධාන ප්‍රඥප්තියේ 12 වන වගන්තියට (3) වන වගන්තිය ඇතුළත් කිරීම.</p> |
| <p>12. ප්‍රධාන ප්‍රඥප්තියේ III වන පරිච්ඡේදයේ දැක්වෙන ලියාපදිංචි කළ සමිතිවල යුතුකම්” යන ශීර්ෂය වෙනුවට පහත දැක්වෙන අළුත් ශීර්ෂය මෙයින් ආදේශ කරනු ලැබේ :-</p> <p>“ලියාපදිංචි සමිතිවල අයිතිවාසිකම්, බැඳීම් සහ වරප්‍රසාද”</p> | <p>ප්‍රධාන ප්‍රඥප්තියේ III වන පරිච්ඡේදයේ ශීර්ෂය ප්‍රතිශෝජනය කිරීම.</p> |
| <p>13. ප්‍රධාන ප්‍රඥප්තියේ 24 වන වගන්තියේ (අ) ඡේදයේ (III) වන අනුඡේදයේ “1961 අංක 33 දරන කෘෂිකාර්මික නිෂ්පාදන (සහතික මිල හා පැහිම හා කෙටිම පාලනය කිරීමේ) පනත යටතේ යම් උපලේඛණගත කෘෂිකාර්මික නිෂ්පාදනයක්” යන ඉලක්කම් සහ වචන වෙනුවට “වි අලෙවි මණ්ඩලයේ අනුයෝජිතයෙකු වශයෙන් යම් උපලේඛණගත කෘෂිකාර්මික නිෂ්පාදනයක්” යන වචන ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.</p> | <p>ප්‍රධාන ප්‍රඥප්තියේ 24 වගන්තිය සංශෝධනය කිරීම.</p> |
| <p>14අ (1) ප්‍රධාන ප්‍රඥප්තියේ 27 වන වගන්තියට පහත දැක්වෙන ඡේදය (2) වන අළුත් උපවගන්තිය වශයෙන් ඇතුළත් කරනු ලැබේ. “ලියාපදිංචි කළ සමිතියක් විසින්, ඒ සමිතියෙන් මියගිය සාමාජිකයාට ගෙවිය යුතු වෙනත් සියළු මුදල් අවස්ථාවෝචිත පරිදි ඒ නම් කළ තැනැත්තා, උරුමකරු හෝ නීත්‍යානුකූල නියෝජිතයා වෙත ගෙවිය යුතුය.”</p> <p>(2) ප්‍රධාන ප්‍රඥප්තියේ 27 වන වගන්තියේ 2 වන උප වගන්තිය (3) වන උප වගන්තිය වශයෙන් නැවත අංක කරනු ලැබේ.</p> | <p>ප්‍රධාන ප්‍රඥප්තියේ 27 වගන්තිය සංශෝධනය කිරීම.</p> |
| <p>15. ප්‍රධාන ප්‍රඥප්තියේ 39 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ.</p> | <p>ප්‍රධාන ප්‍රඥප්තියේ 39 වගන්තිය සංශෝධනය කිරීම.</p> |

- (1) එහි (1) වන උප වගන්තියේ අතුරු වගන්තිය ඉවත් කොට ඒ වෙනුවට පහත දැක්වෙන අළුත් වගන්තිය ආදේශ කිරීමෙන් :-

“එසේ වුවද ලියාපදිංචි සමිතියක මහ සභාවේ අනුමතය ඇතිව සහ මහා සභාව විසින් නියම කරනු ලබන යම් කොන්දේසි මත, ලියාපදිංචි සමිතියක් විසින් වෙනත් ලියාපදිංචි සමිතියකට ණය ප්‍රදානය කළ හැකිය. නැතහොත් ආශ්‍රිත සාමාජිකයෙකුට ණයට බඩු සැපයිය හැකිය.”

- (2) එම වගන්තියේ (2) වන උප වගන්තිය ඉවත් කොට ඒ වෙනුවට පහත දැක්වෙන අළුත් වගන්තිය ආදේශ කිරීමෙන් ;

“(2) ස්වකීය මහා සභාවේ අනුමතය ඇතිව හැර ලියාපදිංචි සමිතියක් විසින්, කෘෂිකාර්මික නිෂ්පාදන නොවන යම් වචල දේපලක ඇපය මත මුදල් ණයට දෙනු නොලැබිය යුතුය.”

ප්‍රධාන ප්‍රඥප්තියේ
42 වගන්තිය
සංශෝධනය කිරීම.

16. ප්‍රධාන ප්‍රඥප්තියේ 42 වන වගන්තියේ “පළාත් රෙජිස්ට්‍රාර් විසින් මේ කාර්ය සඳහා අනුමත කරන ලද” යන වචන යෙදෙන කවර හෝ විටෙක ඒ වචන අත්හැරීමෙන් ඒ වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ
43 වගන්තිය
සංශෝධනය කිරීම.

17. ප්‍රධාන ප්‍රඥප්තියේ 43 වන වගන්තියේ (3) වන උපවගන්තිය ඉවත් කිරීමෙන් ඒ වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ
VII වන
පරිච්ඡේදයේ ශීර්ෂය
ප්‍රතිරෝධනය කිරීම.

18. ප්‍රධාන ප්‍රඥප්තියේ VII වන පරිච්ඡේදයේ “විගණනය, විභාගය, පරීක්ෂණය හෝ විමර්ශනය” යන ශීර්ෂය වෙනුවට පහත දැක්වෙන අළුත් ශීර්ෂය මෙයින් ආදේශ කරනු ලැබේ. “ලියාපදිංචි සමිතියක ගිණුම් අයවැය සහ විගණනය, විභාගය හා පරීක්ෂණය.”

ප්‍රධාන ප්‍රඥප්තියේ
44 වගන්තිය
සංශෝධනය කිරීම.

19. ප්‍රධාන ප්‍රඥප්තියේ 44 වන වගන්තිය එහි (2) වන උප වගන්තිය ඉවත් කොට ඒ වෙනුවට පහත දැක්වෙන උප වගන්තිය ආදේශ කිරීමෙන් මෙයින් සංශෝධනය කරනු ලැබේ.

- (2) (1) වන උපවගන්තිය යටතේ වූ විගණනයෙහි-

(අ) කාලය ඉකුත් වූ ණය සම්බන්ධයෙන් පරීක්ෂණයක් ;

(ආ) ලියාපදිංචි සමිතිවල වත්කම් සහ බැරකම් පිළිබඳ තක්සේරුවක් සහ සන්තෘප්තියක් ;

(ඇ) නිසි මුදල් පාලනය සහ සමිතියේ කටයුතු සම්බන්ධයෙන් අඛණ්ඩ ඇගයීමක් කිරීමට හැකි කරනු පිණිස තොරතුරු ඉදිරිපත් කිරීම සහතික කිරීමට සංවිධාන ක්‍රම, කාර්ය පටිපාටි, පොත්, වාර්තා සහ වෙනත් ලේඛන නිසි ලෙස සහ ප්‍රමාණවත් ලෙස සැලසුම් කරනු ලැබ ඇත්තේද සහ ඒ ක්‍රම, කාර්ය පටිපාටි, පොත්, වාර්තා සහ වෙනත් ලේඛන ඵලදායක ලෙස ක්‍රියාත්මක වන්නේද පිළිබඳ පරීක්ෂණයක් ;

(ඈ) සමිතිය පවත්වාගෙන යාම, මේ පනතේ හෝ ඒ යටතේ සාදන ලද රීති, නියෝග හෝ අතුරු ව්‍යවස්ථාවල විධිවිධානවලට අනුකූල වන්නේද, සමිතියේ කටයුතු පරිපාලනය කිරීම ඒ පනතේ, රීතිවල, නියෝගවල හෝ අතුරු ව්‍යවස්ථාවල විධිවිධානවලට අනුකූලව කර ඇත්තේද යන්න පිළිබඳ පරීක්ෂණයක් ;

(ඉ) අරමුදල උපයෝගී කිරීම කාර්යක්ෂම ලෙස සහ පිරිමැසුම් සහිතව ක්‍රියාත්මක කොට ඇත්තේද යන්න පිළිබඳව පරීක්ෂණයක් ;

(ඊ) ලියාපදිංචි සමිතියට අයත් සහ එහි පාලනය යටතේ ඇති මුදල් සහ දේපළවල ආරක්ෂාව සහතික කරනු පිණිස සතුටුදායක කාර්ය පටිපාටි සකස් කොට ඇත්තේද යන්න පිළිබඳ පරීක්ෂණයක් ;

(උ) ගිණුම්, මුදල් යෙදවීම සහ තක්සේරු කිරීම සම්බන්ධයෙන් වූ සිද්ධාන්ත කෙරෙහි නිසි අවධානය ඇතිව, සැලකිල්ලට භාජනය කොට ඇති කාලසීමාව සම්බන්ධයෙන් සමිතියේ කටයුතු පිළිබඳව සත්‍ය වූ සහ නිවැරදි ගිණුමක් ඉදිරිපත් කිරීම පිණිස විගණනය කරනු ලැබූ ගිණුම් සැලසුම් කොට ඇත්තේද යන්න පිළිබඳ පරීක්ෂණයක් ; සහ

(ඌ) වෙනත් නියමිත කරුණු

ඇතුළත් විය යුතුය.”

- 19අ. ප්‍රධාන ප්‍රඥප්තියේ 44 වන වගන්තියෙහි (4) වන උපවගන්තිය ඉවත් කොට ඒ වෙනුවට පහත දැක්වෙන උප වගන්තිය ආදේශ කරනු ලැබේ.

“(4) පළාත් රෙජිස්ට්‍රාර්වරයාට හෝ පළාත් රෙජිස්ට්‍රාර්වරයා විසින් තත්කාර්යය සඳහා සාමාන්‍ය හෝ විශේෂ නියමයක් මගින් ලියවිල්ලකින් බලය දෙනු ලැබූ යම් තැනැත්තෙකුට, ලියාපදිංචි කළ සමිතියක් විසින් පවත්වාගෙන යනු ලබන සියළු පොත්, ලේඛන, ගිණුම් සහ ලියවිලි, සුරැකුම්පත් සහ අනෙක් ඇති මුදල් සියළු අවස්ථාවලදී ලබා ගැනීමට ද, පරීක්ෂා කිරීමට ද හිමිකම් තිබිය යුතුය. තවද ඉහත කී දේ භාරව සිටින හෝ පවත්වාගෙන යන හෝ සන්නිවේදනයෙහි ඇතිව සිටින සෑම තැනැත්තෙකුම ඒවා පළාත් රෙජිස්ට්‍රාර්වරයාට හෝ ඒ බලය දෙන ලද තැනැත්තාට ඉදිරිපත් කළ යුතුය. තැනහොත් සමිතියේ ගනුදෙනු සහ වැඩ කටයුතු සම්බන්ධයෙන් පළාත් රෙජිස්ට්‍රාර්වරයා හෝ ඒ පරීක්ෂණය හෝ විගණනය කරන ඒ බලය දෙන ලද තැනැත්තා විසින් නියම කරනු ලබන තොරතුරු සැපයිය යුතුය.”

- 19ආ. ප්‍රධාන ප්‍රඥප්තියට 5 වන උපවගන්තිය වශයෙන් පහත සඳහන් ඡේදය ඇතුළත් කරනු ලැබේ. (5) පළාත් රෙජිස්ට්‍රාර් හා ලියාපදිංචි කළ සමිතියක ගණන් විගණනය කිරීම සඳහා ඔහු විසින් බලය පවරනු ලැබූ සෑම තැනැත්තෙකුම දණ්ඩ නීති සංග්‍රහයෙහි අර්ථානුකූලව රාජ්‍ය සේවකයින් ලෙස සලකනු ලැබිය යුතුය” යන්න අයුරින් ඇතුළත් කරනු ලැබේ.

- 19ඇ. ප්‍රධාන ප්‍රඥප්තියේ (5)අ වගන්තිය, (6)(අ) යනුවෙන් නැවත අංක කර, එම ඡේදයෙහි “ප්‍රඥප්තිය යටතේ පනවනු ලැබූ රීතිවල හෝ සමිතියේ” යන වචන වෙනුවට “ප්‍රඥප්තිය යටතේ හෝ වෙනත් යම් නීතියක් යටතේ හෝ පනවනු ලැබූ රීතිවල හෝ පළාත් රෙජිස්ට්‍රාර්වරයා විසින් අනුමත කරන ලද සමුපකාර සමිතිවලට හෝ මුදල් කාර්ය පටිපාටියට අදාළ රීතිවල තැනහොත් නියෝගවල හෝ පළාත් රෙජිස්ට්‍රාර්වරයා විසින් හෝ පළාත් සමුපකාර සේවක කොමිෂන් සභාව විසින් නිකුත් කරන ලද පොදු විධාන කිසිවක් හෝ සමිතියේ” යන වචන ආදේශ කිරීමෙන් මෙයින් සංශෝධනය කරනු ලැබේ.

20. ප්‍රධාන ප්‍රඥප්තියේ 46 වන වගන්තිය මෙයින් ඉවත් කරනු ලබන අතර, ඒ වෙනුවට පහත දැක්වෙන වගන්තිය ආදේශ කරනු ලැබේ.

ප්‍රධාන ප්‍රඥප්තියේ
46 වන වගන්තිය
ප්‍රයෝජනය කිරීම.
විගණනය සහ
පරීක්ෂණය.

- 46(1) පළාත් රෙජිස්ට්‍රාර්වරයා විසින් තම මෙහෙයවීමෙන්ම ලියාපදිංචි සමිතියේ සංයුතිය, ක්‍රියාකාරිත්වය සහ මුදල් තත්ත්වය පිළිබඳ පරීක්ෂණයක් පවත්වනු ලැබිය හැකිය. තවද කාරක සභාවේ ඔහුගේ ඉල්ලීම මත හෝ ලියාපදිංචි සමිතියක සාමාජිකයින්ගෙන් තුනෙන් එකකට නොඅඩු සාමාජික සංඛ්‍යාවකගේ ඉල්ලීම මත ලියාපදිංචි සමිතියක සංයුතිය, ක්‍රියාකාරිත්වය සහ මුදල් තත්ත්වය පිළිබඳ විභාගයක් හෝ එහි පොත් පිළිබඳ පරීක්ෂණයක් පළාත් රෙජිස්ට්‍රාර්වරයා විසින් පවත්වනු ලැබිය යුතුය. පළාත් රෙජිස්ට්‍රාර්වරයා විසින් තත්කාර්යය සඳහා ලිඛිත නියමයක් මගින් බලය දෙනු ලැබූ යම් තැනැත්තෙකුට ලියාපදිංචි සමිතියේ සංයුතිය, ක්‍රියාකාරිත්වය සහ මුදල් තත්ත්වය පිළිබඳ විභාගයක් හෝ එහි පොත් පිළිබඳ පරීක්ෂණයක් පැවැත්වීමට විධාන කළ හැකිය.

- (2) (1) වන උපවගන්තිය යටතේ විභාගයක් පැවැත්වීමේ කාර්ය සඳහා පළාත් රෙජිස්ට්‍රාර්වරයාට හෝ විභාගයක් හෝ පරීක්ෂණයක් පැවැත්වීමට ඔහු විසින් බලය දෙනු ලැබූ යම් තැනැත්තෙකුට -

(අ) කළින් සිටි හෝ දැනට සිටින සමිතියේ යම් නිලධාරියෙකු, නියෝජිතයෙකු, සේවකයෙකු හෝ සාමාජිකයෙකු හෝ පළාත් රෙජිස්ට්‍රාර්වරයාගේ හෝ විභාග කිරීමට හෝ පරීක්ෂා කිරීමට ඔහු විසින් බලය දෙනු ලැබූ තැනැත්තාගේ මතය අනුව, සමිතියේ ගනුදෙනු කිසිවක් සම්බන්ධයෙන් හෝ එහි කටයුතු කළමනාකරණය කිරීම සම්බන්ධයෙන් වැදගත් තොරතුරක් දිය හැකි වෙනත් යම් තැනැත්තෙකු කැඳවීමට ;

(ආ) යම් පොතක්, ලේඛනයක්, මුදල්, ඇප හෝ වෙනත් දේපළ සන්නිවේදන ඇත්ත වූ හෝ භාරව සිටින්නාවූ සමිතියේ කළින් සිටි හෝ දැනට සිටින යම් නිලධාරියෙකු, නියෝජිතයෙකු, සේවකයෙකු හෝ සාමාජිකයෙකු හෝ වෙනත් යම් තැනැත්තෙකුට සමිතියේ කටයුතුවලට අදාළ යම් පොතක් හෝ ලේඛනයක් හෝ සමිතියට අයත් යම් මුදල්, ඇප හෝ වෙනත් දේපළ ඉදිරිපත් කරන ලෙස නියම කිරීමට ;

(ඇ) තමා විසින් යොමු කරනු ලබන යම් කාරණා තීරණය කිරීම පිණිස තමා විසින් සඳහන් කරනු ලබන යම් වේලාවක සහ ස්ථානයකදී සමිතියේ සාමාජිකයන්ගේ මහා සභා රැස්වීමක් කැඳවීමට ; සහ

(ඈ) ඒ විභාගය හෝ පරීක්ෂණය අතරතුර වචාවක් හෝ අක්‍රමිකතාවක් ඇති බව විශ්වාස කිරීමට තමාට හේතු ඇති අවස්ථාවක සමිතියේ ගිණුම් පොත් හෝ ලේඛන තම භාරයට ගැනීමට, බලය ඇත්තේය.

3. පළාත් රෙජිස්ට්‍රාර්වරයා සහ මේ වගන්තිය යටතේ විභාගයක් හෝ පරීක්ෂණයක් පැවැත්වීමට ඔහු විසින් බලය දෙනු ලැබූ සෑම තැනැත්තෙකුම දණ්ඩ නීති සංග්‍රහයේ අර්ථානුකූල රජයේ සේවකයන් ලෙස සලකනු ලැබිය යුතුය.”

ප්‍රධාන ප්‍රඥප්තියේ
47 වන වගන්තිය
ඉවත් කිරීම.

21. ප්‍රධාන ප්‍රඥප්තියේ 47 වන වගන්තිය මෙයින් ඉවත් කරනු ලැබේ.

ප්‍රධාන ප්‍රඥප්තියේ
48 වන වගන්තිය
ප්‍රතිරෝධය කිරීම.

22. ප්‍රධාන ප්‍රඥප්තියේ 48 වන වගන්තිය මෙයින් ඉවත් කරනු ලබන අතර ඒ වෙනුවට පහත දැක්වෙන අළුත් වගන්තිය ආදේශ කරනු ලැබේ.

“සමිතියක කාරක
සභාවක් විසුරුවා
හැරීම.

48(1) 46 වන වගන්තිය යටතේ විභාගයකින් හෝ පරීක්ෂණයකින් පසුව ලියාපදිංචි සමිතියක කාරක සභාව විසින් ස්වකීය කාර්ය නිසි ආකාරයකින් ඉටු නොකරන බව පළාත් රෙජිස්ට්‍රාර්වරයාගේ මතය වන්නේ නම්, එය විසුරුවාහැරීම සම්බන්ධයෙන් කාරක සභාවේ යම් විරෝධතා ඇතොත් එම විරෝධතා දැක්වීමට ඔහු විසින් ඒ කාරක සභාවට අවස්ථාවක් දීමෙන් පසුව, 46 වන වගන්තිය යටතේ වූ ඒ විභාගය හෝ පරීක්ෂණය ඔහුගේ මෙහෙයවීමෙන්ම පවත්වනු ලැබුණි නම් රීතිවලට අනුකූලව ඔහු විසින් කැඳවනු ලැබූ මහා සභාවට ද, ඒ විභාගය හෝ පරීක්ෂණය කාරක සභාවේ බහුතරයක ඉල්ලීම මත හෝ සාමාජික සංඛ්‍යාවෙන් තුනෙන් එකකට නොඅඩු සංඛ්‍යාවකගේ ඉල්ලීම මත පවත්වනු ලැබුවේ නම්, අතුරු ව්‍යවස්ථාවලට අනුකූලව කැඳවනු ලැබූ මහා සභා රැස්වීමටද ඔහුගේ තීරණ වාර්තා කළයුතු අතර මහා සභාව විසින්,

(අ) වරද කරන ලද සාමාජිකයා හෝ සාමාජිකයින් ඉවත් කළහැකි අතර, එහි ප්‍රතිඵලය වශයෙන් ඇතිවන පුරප්පාඩු අතුරු ව්‍යවස්ථාවලට අනුකූලව පුරවනු ලැබිය හැකිය.

(ආ) කාරක සභාව විසුරුවා හැර, අලුත් කාරක සභාවක් තෝරා පත්කර ගනු ලැබිය හැකිය. නැතහොත් සමිතියේ කටයුතු කළමනාකරණය කිරීමට සුදුසු තැනැත්තෙකු හෝ තැනැත්තන්ගේ මණ්ඩලයක් පත් කරනු ලැබිය හැකිය.

(2) එසේ තෝරා පත් කර ගනු ලැබූ කාරක සභාව හෝ එසේ පත්කර ගනු ලැබූ තැනැත්තා හෝ තැනැත්තන් විසුරුවා හරිනු ලැබූ කාරක සභාවේ ධුර කාලයෙන් ඉතිරිව ඇති කාලය සඳහා ධුරය දැරිය යුතුය.

(3) (ආ) ඡේදය යටතේ පත් කරනු ලැබූ තැනැත්තා හෝ තැනැත්තන් විසින් සමිතියේ යථා පරිදි පත් කරන ලද කාරක සභාවක සියළු බලතල, අයිතිවාසිකම් සහ වරප්‍රසාද ක්‍රියාත්මක කළ හැකිය.

(4) (1) වන උපවගන්තියේ (ආ) ඡේදය යටතේ පත් කරන ලද යම් තැනැත්තෙකු හෝ තැනැත්තන් ප්‍රඥප්තියට රීතිමාලාවට හෝ සමිතියේ අතුරු ව්‍යවස්ථාවලට පටහැනිව ඔවුන් විසින් සිදු කරන ලද යම් ක්‍රියා මගින් ඇති කරන ලද යම් පාඩු සඳහා එක්ව සහ වෙන් වෙන්ව වගකිව යුතුය.

(5) සමිතියේ කටයුතු කළමනාකරණය කිරීමට (1) වන උපවගන්තියේ (ආ) ඡේදය යටතේ පත්කරන ලද යම් තැනැත්තෙකුට ගෙවිය යුතු පාරිශ්‍රමිකය මහා සභාව විසින් තීරණය කරනු ලැබිය හැකිය. එම පාරිශ්‍රමිකයේ

මුදල් සහ සමිතියේ කටයුතු කළමනාකරණය කිරීමේදී දරන්නට සිදුවූ වෙනත් යම් වියදම් වෙනොත් ඒවාද අරමුදලින් ගෙවිය යුතුය.

(6) ලියාපදිංචි සමිතියක කටයුතු කළමනාකරණය කිරීම සඳහා මේ වගන්තිය යටතේ පත් කරනු ලැබුවාවූ ද (1) වන උපවගන්තියේ (ආ) ඡේදය යටතේ විධාන බල රහිතවීමේ දිනයට පෙරාතුවම වූ දිනයේදී ධුරය හෝ ධුර දරමින් සිටියාවූ ද තැනැත්තා හෝ තැනැත්තන් විසින් එකී දිනයට පෙර සමිතියේ අතුරු ව්‍යවස්ථාවට අනුකූලව අලුත් කාරක සභාවක් තෝරා පත්කිරීම සඳහා කටයුතු සැලැස්වීම ඒ තැනැත්තා හෝ තැනැත්තන්ගේ කාර්ය වන්නේය.

(7) 49 වන වගන්තිය යටතේ සමිතියේ ලියාපදිංචිය අවලංගු කිරීමට පළාත් රෙජිස්ට්‍රාර්වරයාගේ බලය කෙරෙහි මේ වගන්තියේ කිසිවකින් බලපෑමක් ඇති කරවන්නේ යැයි සලකනු නොලැබිය යුතුය.”.

23. ප්‍රධාන ප්‍රඥප්තියේ 48අ වගන්තිය මෙයින් ඉවත් කරනු ලැබේ.

ප්‍රධාන ප්‍රඥප්තියේ
48අ වන වගන්තිය
ඉවත් කිරීම.

24. ප්‍රධාන ප්‍රඥප්තියේ 49 වන වගන්තියේ (1) වන උපවගන්තියේ “47 වන වගන්තිය යටතේ වූ පරීක්ෂණයකින් තැනහොත් විමර්ශනයකින් පසු” යන වචන වෙනුවට ‘පරීක්ෂණයකින් පසු’ වන වචන ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ
49 වන වගන්තිය
සංශෝධනය කිරීම.

25. ප්‍රධාන ප්‍රඥප්තියේ 53 වන වගන්තියේ (ඒ) ඡේදයට ඉක්බිතිවම පහත දැක්වෙන ඡේදය ඇතුළත් කිරීමෙන් ඒ වගන්තිය මෙයින් සංශෝධනය කරනු ලබන අතර, ඒ ඡේදය (ඒඒ) ඡේදය වශයෙන් බලපැවැත් විය යුතුය.

ප්‍රධාන ප්‍රඥප්තියේ
53 වන වගන්තිය
සංශෝධනය කිරීම.

“(ඒඒ) ඇවර කිරීම සම්බන්ධයෙන් රැස්කරන ලද සියළු මුදල් පළාත් රෙජිස්ට්‍රාර්වරයා විසින් විධාන කරනු ලබන යම් ආකාරයකින් තැන්පත් කිරීම ;”

26. ප්‍රධාන ප්‍රඥප්තියේ 54 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ.

ප්‍රධාන ප්‍රඥප්තියේ
54 වන වගන්තිය
සංශෝධනය කිරීම.

(1) ඒ වගන්තිය එහි (1) උපවගන්තිය වශයෙන් නැවත අංක කිරීමෙන් ; සහ

(2) නැවත අංක කරනු ලැබූ (1) වන උපවගන්තියට ඉක්බිතිවම පහත දැක්වෙන අලුත් උපවගන්තිය එකතු කිරීමෙන්-

“(2) සමුපකාර අරමුදල”. යනුවෙන් හැඳින්වෙන අරමුදලක් පිහිටුවනු ලැබිය යුතු අතර, ඇවරකරු විසින් රැස් කරනු ලබන සියළු මුදල් ඒ අරමුදලට බැර කළ යුතුය. තවද, ඒ අරමුදල රිතිවලට අනුකූලව පළාතේ රෙජිස්ට්‍රාර්වරයා විසින් ක්‍රියාකාරී කළ යුතුය.”

27. ප්‍රධාන ප්‍රඥප්තියේ 58 වන වගන්තියේ (1) වන උපවගන්තියේ “අතීත හෝ වර්තමාන සාමාජිකයෙකුගෙන්” යන වචන සිට “සමිතියේ ව්‍යාපාරයට අදාළ ආරාධිත ලෙස සලකනු ලැබිය යුතුය.” දක්වා වචන ඉවත්කොට ඒ වෙනුවට “අතීත හෝ වර්තමාන සාමාජිකයෙකුගෙන්, නිලධාරියෙකුගෙන් හෝ සේවකයෙකුගෙන් හෝ මිශ්‍රිත සාමාජිකයෙකුගේ, නිලධාරියෙකුගේ හෝ සේවකයෙකුගේ හෝ සේවකයෙකුගේ යම් නම්කළ තැනැත්තෙකුගෙන්, උරුමකරුවකුගෙන් හෝ නීත්‍යානුකූල නියෝජිතයෙකුගෙන් ලියාපදිංචි සමිතියට අයවිය යුතු යම් ණයක්, ඉල්ලීමක් හෝ යම් අලාභයක් සඳහා ඒ සමිතිය විසින් ඉදිරිපත් කරනු ලැබූ හිමිකම්පෑමක් හෝ ලියාපදිංචි සමිතියකින් අතීත හෝ වර්තමාන නිලධාරියෙකුගෙන් හෝ සේවකයෙකුගෙන් හෝ සාමාජිකයෙකුගෙන් සාමාජිකයකුට හෝ ලියාපදිංචි සමිතියකින් මිශ්‍රිත සාමාජිකයෙකුගේ නිලධාරියෙකුගේ හෝ සේවකයෙකුගේ යම් නම්කළ තැනැත්තෙකුට, උරුමකරුවෙකුට හෝ නීත්‍යානුකූල නියෝජිතයෙකුට අයවිය යුතු යම් ණයක්, ඉල්ලීමක් හෝ අලාභයක් සඳහා අයවිය යුතු යම් ණයක්, ඉල්ලීමක් හෝ අලාභයක් සඳහා ඉදිරිපත් කරනු ලැබූ හිමිකම්පෑමක් ඒ ණය හෝ අලාභය පිළිගත යුතු වුවද නොවුවද මේ උපවගන්තියේ ආර්ථිකානුකූලව සමිතියේ ව්‍යාපාරයට අදාළ ආරාධිත ලෙස සලකනු ලැබිය යුතුය.”

ප්‍රධාන ප්‍රඥප්තියේ
58 වන වගන්තිය
සංශෝධනය කිරීම.

28. ප්‍රධාන ප්‍රඥප්තියේ 59 වන වගන්තියේ (4) වන උපවගන්තියේ “මහෙස්ත්‍රාත්වරයා විසින් කළහැකිව තිබූ යම් විධානයක් ඔහු විසින් කළ හැකිය.” යන වචන වෙනුවට “මහෙස්ත්‍රාත්වරයා විසින් කළ හැකිව තිබූ යම් විධානයක්

ප්‍රධාන ප්‍රඥප්තියේ
59 වන වගන්තිය
සංශෝධනය කිරීම.

ඔහු විසින් කළ හැකිය. 1979 අංක 15 දරන අපරාධ නඩු විධාන සංග්‍රහය පනතේ 291 වන වගන්තිය අනුව නියම කරනු ලැබූ දඩය පැහැර හැරීමේහිලා බන්ධනාගාරගත කිරීමේ කාලයට දණ්ඩන නියමයක් කරනු ලැබූ යම් පැහැර හරින්නකු 59(1)(ඇ) වගන්තියේ නිශ්චිත සහතිකයෙහි සඳහන් යම් මුදල් ප්‍රමාණයක් ගෙවීමෙන් නිදහස් කරනු නොලැබිය යුතුය.” යන වචන ආදේශ කිරීමෙන් :

ප්‍රධාන ප්‍රඥප්තියේ
XI අංශයේ
පරිච්ඡේදය ඇතුළත්
කිරීම.

29. ප්‍රධාන ප්‍රඥප්තියේ XI වන පරිච්ඡේදයට ඉක්බිතිවම පහත දැක්වෙන අලුත් පරිච්ඡේදය ඇතුළත් කරනු ලබන අතර, එය ඒ ප්‍රඥප්තියේ XI අංශයෙන් බලසහිත විය යුතුය :-

XI අංශය පරිච්ඡේදය

රජයේ අරමුදල්වලින් ක්‍රියාත්මක වන ලියාපදිංචි කළ සමිතිවලට අදාළ විධිවිධාන

විශේෂ කොන්දේසි.

- 60අ. (1) ලියාපදිංචි කළ සමිතියක් විසින් ආණ්ඩුවෙන් හෝ පළාත් සභාවෙන් ණයක්, අත්තිකාරමක් හෝ ප්‍රදානයක් වන මුදලක් ලබා ගන්නා විට එවැනි සෑම ණයක්ම, අත්තිකාරමක්ම හෝ ප්‍රදානයක් වන මුදලක්ම පහත දැක්වෙන කොන්දේසිවලට යටත්විය යුතුය.

(අ) සමිතියේ පරමාර්ථවලට සම්බන්ධ යම් කාර්යයක් සඳහා යම් ඉඩමක්, ගොඩනැගිල්ලක් හෝ වෙනත් වංචල හෝ නිශ්චල දේපළක් මිලට ගැනීමෙන්, බද්දට ගැනීමෙන්, ත්‍යාගයක් වශයෙන් හෝ වෙනත් ආකාරයකින් අත්කර ගැනීමට පෙර හෝ එවැනි යම් ඉඩමක්, ගොඩනැගිල්ලක් හෝ වෙනත් යම් වංචල හෝ නිශ්චල දේපළක් විකිණීමෙන්, උකස් කිරීමෙන් බද්දීමෙන්, හුවමාරු කිරීමෙන් හෝ වෙනත් යම් ආකාරයකින් නියාදනය කිරීමට පෙර පළාත් රෙජිස්ට්‍රාර්වරයාගේ අනුමැතිය ලියවිල්ලකින් ලබා ගත යුතුය.

(ආ) සමිතියේ අරමුදල් භාර ආඥාපනතේ 20 වන වගන්තිය ප්‍රකාර නිශ්චල දේපළක් පිළිබඳ මුල් උකස් හැර යම් සුරැකුම්පත්වල හෝ පළාත් රෙජිස්ට්‍රාර්වරයා විසින් තත්කාර්ය සඳහා අනුමත කරනු ලැබූ බැංකුවට හෝ බැංකුකරුවකු වශයෙන් ක්‍රියා කරන තැනැත්තෙකු වෙත හෝ තත්කාර්ය සඳහා පළාත් රෙජිස්ට්‍රාර්වරයා විසින් අනුමත කරනු ලැබූ වෙනත් යම් ලියාපදිංචි කළ සමිතියක කොටස්වල හෝ සුරැකුම් පත්වල හෝ රීතිවලින් විධිවිධාන සලස්වා ඇති වෙනත් යම් ආකාරයකට තැන්පත් කිරීම හෝ ආයෝජනය කිරීම කරනු ලැබිය යුතුය.

(2) රජයේ අරමුදල්වලින් හෝ පළාත් සභා අරමුදල්වලින් ක්‍රියාත්මක වන ලියාපදිංචි කළ සමිතියක කාරක සභාව නියමිත ආකාරයට ස්වකීය කාර්ය ඉටු නොකරන බව 46 වන වගන්තිය යටතේ පවත්වනු ලැබූ විභාගයකින් හෝ පොත් පරීක්ෂා කිරීමකින් පසු පළාත් රෙජිස්ට්‍රාර්වරයාගේ මතය වන්නේ නම් ඒ කාරක සභාව විසුරුවා හැරීමට විරුද්ධව හේතු කිසිවක් ඇත්නම් ඒවා ඉදිරිපත් කිරීමට ඒ කාරක සභාවට අවස්ථාවක් ලබාදීමෙන් පසු, රීතිවලට අනුකූලව පළාත් රෙජිස්ට්‍රාර්වරයා විසින් කැඳවනු ලබන මහා සභාව වෙත තමා සොයාගත් කරුණු වාර්තා කළයුතු අතර, පළාත් රෙජිස්ට්‍රාර්වරයා විසින් නිශ්චිතව සඳහන් කරනු ලබන කාලයක් ඇතුළතදී මහා සභාව විසින් ඒ කාරක සභාව ඉවත් කරනු ලැබිය යුතුය. එසේ ඉවත් කිරීම මහා සභාව විසින් පැහැර හරිනු ලැබුවහොත් හෝ නොසලකාහරිනු ලැබුවහොත් පළාත් රෙජිස්ට්‍රාර්වරයා විසින් ඒ කාරක සභාව ඉවත් කිරීමෙන් පසු පාලක මණ්ඩලයක් පත් කරන ලෙස මහාසභාවට නියම කරනු ලැබිය යුතුය. මහාසභාව විසින් දින දහහතරක් ඇතුළත පාලක මණ්ඩලයක් පත්කිරීමට අපොහොසත් වුවහොත් ඒ සමිතියේ කටයුතු කළමනාකරණය කිරීම සඳහා පළාත් රෙජිස්ට්‍රාර්වරයා විසින් සුදුසු තැනැත්තෙකු හෝ තැනැත්තන් පත් කළ හැකිය. එසේ ඉවත් කරනු ලැබූ කාරක සභාවක සාමාජිකයන් එසේ ඔවුන් ඉවත් කරනු ලැබූ දින සිට වර්ෂ පහක් ගතවන තෙක් ලියාපදිංචි කළ කිසිදු සමිතියක නිලයකට පත් කරනු ලැබීමට නුසුදුස්සන් වේ. මේ වගන්තිය යටතේ පත් කරනු ලැබූ පාලක මණ්ඩලය 48 වන වගන්තියේ (1) උප වගන්තියේ (ආ) ඡේදය යටතේ සඳහන් කාලය තුළ ධුර දැරිය යුතු අතර, එකී ඡේදය යටතේ පත් කරනු ලැබූ තැනැත්තෙකුගේ බලතල සහ කර්තව්‍ය ඔවුන් සතු වන්නේ ය.

නිලධාරියන්ගේ වැඩ
අත්හිටුවීම හෝ
ඔවුන්ගේ වැඩ
තහනම් කිරීම, සහ
ඔවුන් ඉවත් කිරීම.

- 60ආ. (1) 46 වන වගන්තිය යටතේ පවත්වනු ලැබූ විභාගයකින් හෝ පොත් පරීක්ෂා කිරීමකින් පසුව ලියාපදිංචි කළ සමිතියක යම් නිලධාරියකු හෝ සේවකයෙකු විසින් තම කාර්යය නිසි ආකාරයට ඉටු නොකරනු ලබන බව හෝ කාර්යක්ෂම ලෙස තම කාර්ය ඉටු කිරීමට නුසුදුසු බව හෝ වෙනත් ආකාරයකින් නොහැකි බව පළාත් රෙජිස්ට්‍රාර්වරයා විසින් නිගමනය කරනු ලැබුවහොත් මේ නීතියේ හෝ ප්‍රධාන ප්‍රඥප්තියේ හෝ වෙනත් ලිඛිත නීතියක කුමක් සඳහන්ව ඇත ද ස්වකීය විරෝධතා ඉදිරිපත් කිරීමට අවස්ථාවක් එකී නිලධාරියාට හෝ සේවකයාට ලබාදීමෙන් පසු අවශ්‍ය වන පරිදි පරීක්ෂණයක් පැවැත්වීම පොරොත්තුවෙන් ඒ නිලධාරියාගේ හෝ සේවකයාගේ සේවය අත්හිටුවීම හෝ

ඔහුගේ වැඩ තහනම් කිරීම ලිඛිත නියමයක් මගින් කරනු ලැබිය හැකිය. තවද යටකී පරීක්ෂණයෙන් පසු ඒ නිලධාරියා හෝ සේවකයා නිලයෙන් ඉවත් කරනු ලැබිය හැකිය.

එසේ වුවද මේ උපවගන්තිය යටතේ කරන ලද ඉවත් කිරීමේ නියමයකින් අතෘප්තියට පත් යම් සේවා නියුක්තයෙකු විසින් දවස් තිහක් ඇතුළත, උච්ච පළාතේ සමුපකාර සේවක කොමිෂන් සභාව වෙත අභියාචනයක් කළහැකි අතර, ඒ කොමිෂන් සභාවේ තීරණය අවසානාත්මක වන්නේය.

(2) යම් සේවා නියුක්තයෙකු (1) වන උපවගන්තිය යටතේ ඉවත් කරනු ලැබුවා වූ සහ ඒ ඉවත් කිරීමේ නියමය සමුපකාර සේවක කොමිෂන් සභාව විසින් ස්ථිර කර ඇත්තාවූ නැතහොත් ඒ නියමයට විරුද්ධව දවස් තිහක් ඇතුළත අභියාචනයක් කර නොමැත්තා වූ අවස්ථාවක වෙනත් සේවකයෙකු පත් කිරීම අදාළ විධිවිධානවලට අනුකූලව කළ හැකිය.

60. අර්ජයේ අරමුදල්වලින් ක්‍රියාත්මක වන ලියාපදිංචි සමිතියක කටයුතු කාර්යක්ෂමව කළමනාකරණය කිරීම සහතික කර ගැනීමේ කාර්ය සඳහා හෝ ඒ සමිතියට ආණ්ඩුවෙන් කරන ලද ආයෝජන හෝ මුදලින් නැතහොත් භාණ්ඩවලින් දෙන ලද අත්තිකාරම් හෝ ආරක්ෂා කිරීමේ කාර්යය සඳහා ඒ ලියාපදිංචි සමිතියේ කාරක සභාවට සාමාජිකයන් වශයෙන් යම් තැනැත්තන් සංඛ්‍යාවක් නම් කිරීම අවශ්‍ය බව හෝ අවස්ථාවෝචිත බව පළාත් රෙජිස්ට්‍රාර්වරයාගේ මතය වන අවස්ථාවක, මේ පනතේ හෝ වෙනත් යම් නීතියක හෝ ඒ සමිතියේ අතුරු ව්‍යවස්ථාවල හෝ කුමක් සඳහන්ව තිබුණ ද, ඔහු විසින් ඔහුගේ මතය අනුව අවශ්‍ය හෝ අවස්ථාවෝචිත පරිදි ඒ ලියාපදිංචි සමිතියේ කාරක සභාවේ සාමාජිකයන් වශයෙන් යම් තැනැත්තන් සංඛ්‍යාවක් නම් කළ හැකිය.

සාමාජිකයන් නම් කිරීම.

එසේ වුවද එසේ නම් කරන සාමාජික සංඛ්‍යාව, ඒ කාරක සභාවේ මුළු සාමාජික සංඛ්‍යාවෙන් හරි අඩකට වඩා අඩු විය යුතුය.”

30. ප්‍රධාන ප්‍රඥප්තියේ 66 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 66 වන වගන්තිය සංශෝධනය කිරීම.

(1) ඒ වගන්තියේ (1) වන උපවගන්තියේ “47 වන වගන්තිය යටතේ සමිතියේ පොත් පරීක්ෂා කර බැලීමේදී හෝ කටයුතු විමර්ශනය කර බැලීමේදී” යන වචන වෙනුවට “ලියාපදිංචි සමිතියට පොත් පරීක්ෂා කර බැලීමේදී” යන වචන ආදේශ කිරීමෙන් ; සහ

(2) එහි (2) වන උපවගන්තිය ඉවත් කොට ඒ වෙනුවට පහත දැක්වෙන වගන්තිය ආදේශ කිරීමෙන් :-

(2) ලියාපදිංචි කළ සමිතියකට යම් මුදලක් ආපසු ගෙවීම සඳහා හෝ එහි වත්කම්වලට යම් දායක මුදලක් වන්දි වශයෙන් ගෙවීම සඳහා (1) වන උපවගන්තිය යටතේ කරන ලද නියෝගයක් අනුව ක්‍රියාකර නොමැති අවස්ථාවක සමිතියේ ලියාපදිංචි කළ ව්‍යාපාර ස්ථානය පිහිටි හෝ නියෝගය කරන ලද්දේ යම් තැනැත්තෙකුට හෝ තැනැත්තන් කණ්ඩායමකට හෝ යම් නිලධාරියෙකුට හෝ සේවකයෙකුට විරුද්ධව ද ඒ තැනැත්තා හෝ තැනැත්තන් කණ්ඩායම හෝ නිලධාරියා හෝ සේවකයා පදිංචිව සිටින හෝ ව්‍යාපාරය කරගෙන යන ස්ථානය පිහිටි කොට්ඨාසය තුළ අධිකරණ බලය ඇති මහෙස්ත්‍රාත්වරයා විසින් ඒ මුදල බන්ධනාගාරගත කිරීමෙන් දඬුවම් කළ නොහැකි දඩයකින් පමණක් දඬුවම් කළහැකි වරදක් සඳහා ඒ තැනැත්තා හෝ තැනැත්තන් කණ්ඩායම හෝ නිලධාරියා හෝ සේවකයා සම්බන්ධයෙන් මහෙස්ත්‍රාත්වරයාගේ දණ්ඩන නියමයකින් නියම කරන ලද දඩයක් වුවාක් මෙන් අයකර ගනු ලැබිය හැකි අතර, 1979 අංක 15 දරන අපරාධ නඩු විධාන සංග්‍රහය යටතේ 291 වන වගන්තියෙහි (එම වගන්තියේ (1) වන උපවගන්තියේ (අ) සහ (ඇ) ඡේද හැර) විධිවිධාන ඉතික්ෂිතව අදාළ විය යුතුය. තවද ඒ දණ්ඩනය නියම කරන අවස්ථාවේදී ඒ වගන්තියේ විධිවිධාන අනුව මහෙස්ත්‍රාත්වරයා විසින් කළහැකිව තිබූ යම් විධානයක්ද ඔහු විසින් කළ හැකිය. පළාත් රෙජිස්ට්‍රාර් විසින් කරනු ලැබූ යම් නියෝගයක නිරවද්‍යතාවය මේ වගන්තිය යටතේ කිසිම නීති කෘත්‍යයකදී සලකා බැලීමට පරීක්ෂා කිරීමට හෝ තීරණය කිරීමට මහෙස්ත්‍රාත්වරයාට මේ වගන්තියේ කිසිවකින් බලය ලැබීම් හෝ නියමවීම සිදු නොවිය යුතුය.

31. ප්‍රධාන ප්‍රඥප්තියේ 67 වගන්තියට පහත දැක්වෙන වගන්තිය ආදේශ කරනු ලැබේ :-

ප්‍රධාන ප්‍රඥප්තියේ 67 වන වගන්තිය ප්‍රතිශෝජනය කිරීම.

67(1) ලියාපදිංචි සමුපකාර සමිතියක සභාපතිවරයා විසින් සහ කාරක සභාවේ සෑම සාමාජිකයෙකු විසින්, වාර්ෂිකව පළාත් සමුපකාර සංවර්ධන කොමසාරිස්වරයා වෙත නියමිත ආකෘතියෙහි වූ වත්කම් හා බැරකම් ප්‍රකාශයක්, ඒ ප්‍රකාශය කරන්නේ යම් වර්ෂයක් වෙනුවෙන්ද ඒ වර්ෂයේ මාර්තු මස තිස් එක් වන දිනට පැවති පරිදි,

වත්කම් හා බැරකම් ප්‍රකාශ කිරීම

- (අ) ඔහුගේ සියළු වත්කම් හා බැරකම් පිළිබඳව ;
- (ආ) ඔහුගේ කලත්‍රයාගේ සියළු වත්කම් හා බැරකම් පිළිබඳව සහ ;
- (ඇ) ඔහුගේ එක් එක් දරුවාගේ සියළු වත්කම් හා බැරකම් පිළිබඳව ;

කළ යුතුය.

(2) (1) වන උපවගන්තියේ සඳහන් ප්‍රකාශය, ලියාපදිංචි සමිතියක සභාපතිවරයා හෝ කාරක සභාවේ සෑම සාමාජිකයෙකු විසින්, පළාත් සමුපකාර සංචර්ධන කොමසාරිස්වරයා වෙත අවස්ථාවෝචිත පරිදි ඒ සභාපතිවරයා හෝ කාරක සභාවේ සාමාජිකයා තෝරා පත්කර ගනු ලැබූ හෝ පත්කරනු ලැබූ දින සිට මාස තුනක් ඇතුළත ද ඔහු සභාපති ධුරය හෝ කාරක සභා සාමාජික ධුරය දැරීම නතර වුවහොත් මිස, ඔහු ප්‍රථම ප්‍රකාශය කළ වර්ෂයෙන් පසුව එළඹෙන එක් එක් අනුක්‍රමික වර්ෂයේ ජූලි මස පළමු වැනි දිනට පෙරද කළ යුතුය.”

ප්‍රධාන ප්‍රඥප්තියේ
67 වන වගන්තිය
සංශෝධනය කිරීම.

32. ප්‍රධාන ප්‍රඥප්තියේ 68 වන වගන්තිය, එහි “පරීක්ෂා කර බැලීම සහ එහි කටයුතු විමර්ශනය කිරීම 47 වන වගන්තිය යටතේ තිර කිරීමෙන් පසුව” යන වචන වෙනුවට “පරීක්ෂා කර බැලීමෙන් පසුව” යන වචන ආදේශ කිරීමෙන් මෙයින් සංශෝධනය කරනු ලැබේ.

ප්‍රධාන ප්‍රඥප්තියේ
72අ වන වගන්තිය
සංශෝධනය කිරීම.

33. ප්‍රධාන ප්‍රඥප්තියේ 74 වගන්තියේ “44 වන, 46 වන, 47 වන, 49 වන, 52 වන, 66 වන සහ 67 වන වගන්ති යටතේ” යන ඉලක්කම් සහ වචන වෙනුවට “44 වන, 46 වන, 49 වන, 52 වන සහ 66 වන වගන්ති යටතේ” යන ඉලක්කම් සහ වචන ආදේශ කිරීමෙන් ඒ වගන්ති මෙයින් සංශෝධනය කරනු ලැබේ.

ප්‍රධාන ප්‍රඥප්තියේ
75 වන වගන්තිය
සංශෝධනය කිරීම.

34. ප්‍රධාන ප්‍රඥප්තියේ III වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :-

- (1) “කාරක සභාව” යන යෙදුමෙහි අර්ථකථනයෙහි “48 වන වගන්තිය යටතේ” යන ඉලක්කම් සහ වචන වෙනුවට “60අ වගන්තියේ (2) වන උපවගන්තිය යටතේ” යන ඉලක්කම් සහ වචන ආදේශ කිරීමෙන්,
- (2) “මූලික සමිතිය” යන යෙදුමෙහි අර්ථකථනයේ “3(1) වන වගන්තියේ (ආ), (ඇ) හෝ (ඈ) ඡේදවල” යන වචන වෙනුවට “3 වන වගන්තියේ (ආ) ඡේදයේ” යන වචන ආදේශ කිරීමෙන් ; සහ
- (3) රීති යන යෙදුමෙහි අර්ථකථනයට ඉක්බිතිවම පහත දැක්වෙන අලුත් අර්ථකථනය එකතු කිරීමෙන් :-

“රජයේ අරමුදල් යන්තෙන් ආණ්ඩුව විසින් හෝ පළාත් සභාව විසින් හෝ පළාත් සභා සමුපකාර අරමුදලෙන් දෙනු ලබන ණය, අත්තිකාරම් සහ ප්‍රදාන අදහස් වන අතර, පනතේ 43 වන සහ 57 වන වගන්තිවල සඳහන් අරමුදල්වලින් දෙනු ලබන ණය ප්‍රදානයක් හෝ අත්තිකාරමක් ඊට ඇතුළත් වේ.”

අනුකූලතාවයක්
ඇති වූ විට සිංහල
භාෂා පාඨය බල
පැවැත්විය යුතු බව.

35. මේ පනතේ සිංහල, දෙමළ සහ ඉංග්‍රීසි භාෂා පාඨ අතර යම් අනුකූලතාවක් ඇතිවුවහොත් එවිට සිංහල භාෂා පාඨය බලපැවැත්විය යුතුය.